

## ශී ලංකා පුජාතාන්තික සමාජවාදී ජනරජයේ ගැසට් පතුය

## இலங்கைச் சனநாயக சோசலிசக் குடியரசு வர்த்தமானப் பத்திரிகை

## அதி விசேஷமானது

අංක 2178/22 - 2020 ජුනි මස 03 වැනි බදාදා - 2020.06.03

2178/22 ஆம் இலக்கம் - 2020 ஆம் ஆண்டு யூன் மாதம் 03 ஆந் திகதி புதன்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

அரசாங்க அறிவித்தல்கள்

ச.வ.பீ. 104/44 (v)

(87 ஆம் அத்தியாயமான) நம்பிக்கைப் பொறுப்புக்கள் கட்டளைச் சட்டம்

114 ஆம் பிரிவின் கீழான கட்டளை

- ''கினிகத்தேன்ன ஸ்ரீ மங்கள விநாயகர் ஆலய நம்பிக்கைப் பொறுப்பின்'' நம்பிக்கைப் பொறுப்பாளர்களான , அதாவது ,-
  - 1. சோமசுந்தரம் பிள்ளை இராஜமாணிக்கம்,
  - 2. சோமசுந்தரம் பிள்ளை சுந்தரலிங்கம்,
  - 3. சோமசுந்தரம் பிள்ளை மகாலிங்கம்

ஆகியோர் (87 ஆம் அத்தியாயமான) நம்பிக்கைப் பொறுப்புக்கள் கட்டளைச் சட்டத்தின் 114 ஆம் பிரிவின்கீழ் அவர்கள் கூட்டிணைக்கப்படுவதற்காக நீதி, மனித உரிமைகள் மற்றும் சட்டமறுசீரமைப்பு அமைச்சருக்கு விண்ணப்பித்துள்ளனராதலால் ;

ஆகவே இப்பொழுது, மேற்கூறப்பட்ட கட்டளைச் சட்டத்தினால் எனக்குரித்தாக்கப்பட்ட தத்துவங்களின் பயனைக்கொண்டு நீதி, மனித உரிமைகள் மற்றும் சட்டமறுசீரமைப்பு அமைச்சர் நிமல் சிறிபால டி சில்வா ஆகிய நான், சொல்லப்பட்ட நம்பிக்கைப் பொறுப்பாளர்களைக் கூட்டிணைப்பதற்கு இக்கட்டளைமூலம் அதிகாரமளிக்கின்றேன் என்பதுடன், பின்வருமாறும் பணித்து வெளிப்படுத்துகின்றேன்.



- (அ) கொழும்பைச் சேர்ந்த பிரசித்த நொத்தாரிசு சரவணன் நீலகண்டன் அவர்களினால் அத்தாட்சிப்படுத்தப்பட்ட 2014, சனவரி 25 ஆந் திகதிய 2161 ஆம் இலக்கத்தைக் கொண்ட நம்பிக்கைப் பொறுப்பு உறுதியின்கீழ் அப்போதைக்கு முறையாக நியமிக்கப்பட்ட மேலே பெயர்குறிப்பிடப்பட்ட சொல்லப்பட்ட நம்பிக்கைப் பொறுப்பின் நம்பிக்கைப் பொறுப்பாளர்களும் அவர்களின் அடுத்துறுபவர்களும் "கினிகத்தேன்ன ஸ்ரீ மங்கள விநாயகர் ஆலய நம்பிக்கைப் பொறுப்பின் நம்பிக்கைப் பொறுப்பாளர்கள்" என்ற பெயர் மகுடத்தின்கீழ் இடையறா வழியுரிமையையும் பொது இலச்சினையையும் கொண்ட கூட்டிணைக்கப்பட்ட குழுவொன்றாதல் வேண்டுமென்றும் ;
- (ஆ) சொல்லப்பட்ட நம்பிக்கைப் பொறுப்பாளர்கள், சொல்லப்பட்ட பெயர் மகுடத்தின்கீழ் சொல்லப்பட்ட நம்பிக்கைப் பொறுப்பு சார்பில் அசைவுள்ள அல்லது அசைவற்ற ஏதேனும் ஆதனத்தைக் கொள்வனவு செய்யலாம், பெறலாம், வைத்திருக்கலாம், கடனாக எடுக்கலாம் அல்லது வேறுவகையாகக் கொள்ளலாம், விற்பனை செய்யலாம், கொடுத்து மாற்றலாம், ஈடு வைக்கலாம், அடைமானம் வைக்கலாம், குத்தகைக்குக் கொடுக்கலாம் அல்லது வேறுவகையில் கையுதிர்க்கலாமென்றும் ; அத்துடன்
- (இ) சொல்லப்பட்ட நம்பிக்கைப் பொறுப்பாளர்கள், சொல்லப்பட்ட பெயரினாலும் மகுடத்தினாலும், சொல்லப்பட்ட நம்பிக்கைப் பொறுப்புத் தொடர்பாக எழுகின்ற எல்லா வழக்குகளிலும் வழக்கு நடவடிக்கைகளிலும் இலங்கையிலுள்ள அல்லது வேறெங்கேனும் உள்ள ஏதேனும் நீதிமன்றத்தில் வழக்குத் தொடுப்பதற்கும் வழக்குத் தொடுக்கப்படுவதற்கும், விடையளிப்பதற்கும் விடையளிக்கப்படுவதற்கும், எதிர்வாதிடுவதற்கும் எதிர்வாதிடப்படுவதற்கும் சட்டத்தில் இயன்றவர்களாகவும் தகுதிவாய்ந்தவர்களாகவும் இருத்தல் வேண்டுமென்றும்,

இக்கட்டளையானது இல்லாதொழிக்கப்படலாம், அல்லது அவசியமென எனக்குத் தோன்றக்கூடியவாறான அத்தகைய முறையில் காலத்திற்குக்காலம் வேறுபடுத்தப்படலாம் அல்லது திருத்தப்படலாம்.

> நிமல் சிறிபால டி சில்வா, நீதி, மனித உரிமைகள் மற்றும் சட்டமறுசீரமைப்பு அமைச்சர்.

கொழும்பு, 2020, மாச்சு 06.

06-124